

**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

MAGISTRAT DR. JOSETTE DEMICOLI LL.D

**Il-Pulizija
(Spettur Joseph Mercieca)
(Spettur Luke Bonello)**

Vs

**Chistian Said
-omissis-**

Kump 1121/2014

Illum 23 ta' Jannar 2017

Il-Qorti,

Rat l-imputazzjonijiet migjuba kontra l-imputat Christian Said, 31 sena, iben Michael u Emanuela nee' Sciberras, imwieled Pieta', fis-17 ta' Mejju, 1983 u residenti Block A1, Flat 2, Qasam Bini tal-Gvern, Fgura, detentur ta' karta tal-identita' 103884(M) u omissis talli

1. nhar is-27 t'Ottubru, 2014, ghall-habta tas-6pm, minn gewwa banka tal-lottu nru. 501, fi Triq in-Naxxar, Birkirkara, ikkommettew serq ta' karus tal-karita' kontenenti flus kontanti (muniti), liema serq hu aggravat bil-hin u li sar ghad-dannu ta' l-entita' *Inspire* ta' Marsaskala, u/jew ta' xi persuna/i u/jew ta' xi entita' w/jew entitajiet ohra.

Lil Omissis, wahedha, akkuzata wkoll talli:

2. nhar l-10 t'Ottubru, 2014, f'xi hin bejn l-10.30p.m u l-11.30p.m, fi Triq il-Kbira, Zabbar, ikkommettiet serq ta' basket, kontenenti oggetti personali, minn vettura tal-marka Maruti Omni, numru tar-

registrazzjoni CAP519, liema serq hu aggravat bil-hin u bix-xorta tal-haga misruqa u li sar ghad-detriment ta' Chantel Cassar u/jew ta' xi persuna/i ohra u/jew ta' xi entita' w/jew entitajiet ohra.

3. nhar is-17 t'Ottubru, 2014, ghall-habta ta' l-4.30p.m., ikkommettiet serq ta' fwieha mill-hanut *Yves Rocher Perfumery* fi Pjazza Antoine De Paule, Paola liema serq sar ghad-dannu tas-socjeta' Yves Rocher Co Ltd u/jew ta' Cyril Pierre-Marie Valerie u/jew ta' xi persuna/i w/jew ta' xi entita' w/jew entitajiet ohra.
4. nhar is-27 t'Ottubru, 2014, ghall-habta ta' 12.45p.m., minn gewwa il-hanut *The Drury Collection*, ikkommettiet serq ta' karus tal-karita' kontenenti flus kontanti (muniti), liema serq sar ghad-dannu ta' l-entita' *Caritas*, u/jew ta' xi persuna/i u/jew ta' xi entita' w/jew entitajiet ohra.

Rat il-kunsens ta' l-Avukat Generali sabiex il-kaz jigi trattat bi procedura sommarja u li l-imputat iddikjara li m'ghandu l-ebda oggezzjoni biex il-kaz jigi hekk trattat.

Semghet ix-xhieda.

Semghet it-trattazzjoni.

Rat l-atti u d-dokumenti kollha.

Ikkunsidrat

L-imputat jinsab akkuzat li seraq bott tal-karita' minn gewwa banka tal-lottu f'Birkirkara.

Mill-provi jirrizulta li fid-data tas-serqa l-imputat kien mar fil-banka tal-lottu inkwistjoni flimkien mas-sieha tieghu ta' dak iz-zmien, Sandra Grixti. Jirrizulta li huwa minnu li nsteraq karus tal-karita' li kien intiz ghall-entita' Inspire. Mis-CCTV ezebit u kif ukoll mix-xhieda tal-istess Sandra Grixti (li kienet ko-akkuzata originarjament izda ammettiet l-imputazzjonijiet migjuba kontriha) jirrizulta li kienet hija li hadet il-bott inkwistjoni minn fuq il-bank. Christian Said mar biex jixtri l-biljett tal-lottu. L-istess Sandra Grixti xehdet li hija ma kinitx ftehmet mal-imputat li kienet se tiehu l-bott u l-imputat jichad

kemm li kien miftiehem ma' Sandra Grixti u kif ukoll li kien b'xi mod involut f' din is-serqa. Hija xehdet li wara li hargu mill-banka tal-lottu l-imputat sar jaf bil-flus filwaqt li huwa jichad li sar jaf li l-flus kienu gejjin mis-serq tal-bott.

Mill-provi prodotti din il-Qorti tqis li rrizulta li ma kienx l-imputat li seraq il-bott. Min-naha l-oħra ma jirrizultax mill-provi li l-imputat kien miftiehem ma' Sandra Grixti sabiex issir din is-serqa.

Għal dawn il-motivi din il-Qorti ma ssibx lill-imputat hati tal-imputazzjoni migjuba fil-konfront tieghu u minnha tilliberah.

Dr Josette Demicoli LL.D.
Magistrat